

సూర్య తండాలో వైద్య శిబిరం

గార్, అక్టోబర్ 13: పుల్లూరు గ్రామ పంచాయతీ సూర్య తండాలో శుక్ర వారం ముల్కసూర్ ప్రాథమిక ఆరోగ్య కేంద్రం ఆధ్వర్యంలో వైద్య శిబిరం నిర్వహించారు. ఈ సందర్భంగా రోగులకు వైద్య పరీక్షలు చేసి, మందులు పంపిణీ చేశారు. అనంతరం డాక్టర్ అబ్దుల్ రాహ్మాన్ మాట్లాడుతూ విష జ్వరాలపై అప్రమత్తంగా ఉండాలన్నారు. ప్రజలు పరిసరాలు పరిశుభ్రతతో పాటు వ్యక్తిగత పరిశుభ్రత పాటించాలని సూచించారు. సూర్యతండాలో డెంగీ పాజిటివ్ కేసు ఇంట్లో డోసుల మందు స్ప్రే చేయించారు. కార్యక్రమంలో సూపర్వైజరు బుజ్జమ్మ, ఇన్స్పెక్టర్, ఏఎస్ఎం సుకన్య, శాంత, ఆశ పర్కర్లు పాల్గొన్నారు.



సూర్యతండాలో వైద్య పరీక్షలు చేస్తున్న డాక్టర్ అబ్దుల్ రాహ్మాన్

శ్రీరాం సాగర్ వరద నీటిలోకి ఎవరూ వెళ్లొద్దు

ఎస్సార్సీపీ డీకా పూర్ణచందర్

పెద్దవంగర, అక్టోబర్ 13: శ్రీరాం సాగర్ వరద నీటిలోకి ఎవరూ వెళ్లొద్దని, నీటి ప్రవాహ వేగం ప్రమాదస్థాయిలో ఉందని ఎస్సార్సీపీ డీకా పజినపల్లి పూర్ణచందర్ శుక్రవారం ఓ ప్రకటనలో తెలిపారు. ప్రభుత్వ ఆదేశాల మేరకు పాలేరు వాగు (బయ్యన్న వాగు)లోకి బయ్యన్న వాగు రిజర్వాయర్ నుంచి నీటిని విడుదల చేస్తున్న కారణంగా, రెవెన్యూ, పోలీస్ శాఖ అధికారులు ముందు జాగ్రత్త చర్యలు తీసుకోవాలన్నారు. పాలేరువాగు పరివాహక ప్రాంతంలోకి పశువులు, గొర్రెలు కాపాలదారులు అజాగ్రత్తగా వెళ్లకుండా, చేపల వేటకు వెళ్లొద్దని సూచించారు. పాలేరువాగు ఇరువైపులా పరివాహక ప్రాంతాల గ్రామాల ప్రజలను అప్రమత్తంగా ఉండేలా గ్రామాల్లో ప్రజాప్రతినిధులు, అధికారులు దండోరా వేయించాలని కోరారు.



సమావేశంలో మాట్లాడుతున్న ఎమ్మెల్యే పల్లారాజేశ్వర్ రెడ్డి

అభివృద్ధిలో పోటీ పడాలి

- 16న నిర్వహించే సీఎం సభను విజయవంతం చేయాలి
• బీఆర్ఎస్ జనగామ అభ్యర్థి, ఎమ్మెల్యే పల్లారాజేశ్వర్ రెడ్డి

నర్సేట్ల, అక్టోబర్ 23 : రాష్ట్రంలో బీఆర్ఎస్ ప్రభుత్వం చేపట్టిన అభివృద్ధి తోపాటు చేసిన సేవతో కాంగ్రెస్ పార్టీ నాయకులు పోటీ పడాలని బీఆర్ఎస్ జనగామ నియోజకవర్గ అభ్యర్థి, ఎమ్మెల్యే డా.పల్లారాజేశ్వర్ రెడ్డి అన్నారు. మండల కేంద్రంలోని కేఎస్ఆర్ గార్డెన్లో ఈ నెల 16న జనగామ జిల్లా కేంద్రంలో నిర్వహించే సీఎం కేసీఆర్ బహిరంగ సభకు సన్నద్ధం చేసేందుకు నిర్వహించిన ముఖ్యకార్యక్రమాల సమావేశానికి స్టేషన్ ఘనపూర్ ఎమ్మెల్యే, రైతుబంధు సమితి రాష్ట్ర అధ్యక్షుడు తాటికొండ రాజయ్యతో కలిసి ఆయన హాజరయ్యారు. ఈ సందర్భంగా పల్లారాజేశ్వర్ రెడ్డి మాట్లాడుతూ తెలంగాణ ఉద్యమంలో జనగామ ప్రాంతం ఎంతో కీలకంగా వ్యవహరించిందని తెలిపారు. జనగామ నియోజకవర్గాన్ని అన్ని రంగాల్లో అభివృద్ధి చేస్తానని అన్నారు. తెలంగాణ ఉద్యమానికి ద్రోహం చేసి కాంగ్రెస్ పార్టీలో చేరి తప్పుడు ప్రకటనలు చేస్తున్నారని తెలిపారు. మీకు దమ్మూ, ధైర్యం ఉంటే బీఆర్ఎస్ ప్రభుత్వం చేపడుతున్న సంక్షేమ, అభివృద్ధి పనులతో పోటీ పడాలని అన్నారు. సీఎం కేసీఆర్ ప్రవేశపెట్టిన సంక్షేమ పథకాలు ప్రజలకు నేరుగా చేరుతున్నాయని తెలిపారు. కాంగ్రెస్ పార్టీ నాయకులు చెప్పే మాటలను 2014, 2018 శాసనసభ ఎన్నికల్లో ప్రజలు కాంగ్రెస్ విశ్వసించలేదని గుర్తుంచుకోవాలని అన్నారు. పాన్సాల లక్ష్యయ్య ఎన్సీ ఏళ్లు కాంగ్రెస్కు సేవ చేశారని, అలాంటి వారిని విస్మరించారనే బాధతో కాంగ్రెస్ పార్టీకి రాజీనామ చేశారని అన్నారు. పాన్సాల లక్ష్యయ్యను బీఆర్ఎస్లోకి ఆహ్వానిస్తున్నామని, వారి సేవలను కూడా వినియోగించుకుంటామని తెలిపారు. ఈ నెల 16న సీఎం కేసీఆర్ జనగామ నిర్వహించే భారీ బహిరంగ సభకు ఊరూరా ప్రజలు పెద్ద ఎత్తున తరలివచ్చి విజయవంతం చేయాలని కోరారు. పార్టీ నాయకులకు తప్పక గుర్తింపు ఉంటుందని, ఎవరూ అద్దెరపడొద్దని సూచించారు. ఎవరికి వద్దాని లేవని, కేవలం అందరం గులాబీ జెండా కింద పనిచేయాలని అన్నారు. బీఆర్ఎస్ గ్రామ అధ్యక్షులు, ముఖ్య నాయకులు పాల్గొన్నారు.

రేపటి నుంచి దేవీ శరన్నవరాత్రులు

జిల్లా కేంద్రంలోని సురేంద్ర హైట్స్లో నిర్వహణ

స్థానిక కౌన్సిలర్కు ఆహ్వాన పత్రిక అందజేశే

మహబూబాబాద్, అక్టోబర్ 13: జిల్లా కేంద్రంలోని సురేంద్ర హైట్స్లో దుర్గాదేవి శరన్నవరాత్రులు ఆదివారం నుంచి ప్రారంభం కానున్నట్లు



వార్డు కౌన్సిలర్ స్వప్నా రాజశేఖర్కు ఆహ్వానాన్ని అందిస్తున్న నిర్వాహకుడు శ్రావణ్

నిర్వాహకులు శ్రీరాం శ్రవణ్కుమార్ తెలిపారు. శుక్రవారం అమ్మవారు నవరాత్రులకు ఆహ్వాన పత్రికను స్థానిక వార్డు కౌన్సిలర్ స్వప్నా రాజశేఖర్కు అందించారు. ఈ సందర్భంగా శ్రీరాం శ్రావణ్కుమార్ మాట్లాడుతూ మహబూబాబాద్లో కనీవీని ఎరుగని రీతిలో అమ్మవారి శరన్నవరాత్రులు నిర్వహిస్తున్నామని తెలిపారు. 15న బాలాత్రిపుర సుందరీదేవి, 16న మహాగౌరీ దేవి అలంకరణ, సాయంత్రం 6.30గంటలకు పసుపు కొమ్ములతో అమ్మవారికి ప్రత్యేక పూజలు, 17న మహాలక్ష్మి అలంకరణ, సాయంత్రం 6.30గంటలకు తామర పువ్వులతో పూజ, భజన, జాగరణ ఉంటాయి. 18న గాయత్రీదేవి అలంకరణ, సాయంత్రం 6.30గంటలకు కుంకుమ పూజ, 19న లలిత పరమేశ్వరీ దేవి అలంకరణ, సాయంత్రం 6.30గంటలకు దీపాత్సవం, 20న మహా సరస్వతి దేవి అలంకరణ, సాయంత్రం 6.30గంటలకు సామాహిక కుంకుమార్చన, 21న అన్నపూర్ణాదేవి అలంకరణ, ఉదయం 8 గంటలకు చండీహోమం, మధ్యాహ్నం 12.30గంటలకు అన్నప్రసాద వితరణ, సాయంత్రం 6.30 గంటలకు కుంకుమార్చన, 22న దుర్గాదేవి అలంకరణ, సాయంత్రం 6.30గంటలకు కుంకుమ పూజ, 23న మహిషాసుర మర్ధినిదేవి అలంకరణ, సాయంత్రం 6.30గంటలకు శమీపూజ, 25న అమ్మవారి శోభాయాత్రలో పూజకు చెందిన పలు రకాల వాయిద్యకారులు 100మందితో డోల్తాషా కార్యక్రమం ఉంటుందని వివరించారు. అమ్మవారి శరన్నవరాత్రుల్లో భక్తులు అధిక సంఖ్యలో పాల్గొని విజయవంతం చేయాలని విజ్ఞప్తి చేశారు. కార్యక్రమంలో మహబూబాబాద్ పీఎస్ఎస్ చైర్మన్ నాయిని రంజిత్, దత్తనాయి, నాళ్ల వీరన్న, చిదిరాల ఉమాశంకర్, ఉపేందర్, అరవింద్ పాల్గొన్నారు.

బాధిత కుటుంబానికి బీఆర్ఎస్ నాయకుల పరామర్శ

పెద్దవంగర, అక్టోబర్ 13: మండలంలోని పోచారం గ్రామానికి చెందిన బీఆర్ఎస్ నాయకుడు చింతకుంట్ల నర్సింహులు తండ్రి వెంకటయ్య మృతిచెందగా శుక్రవారం బీఆర్ఎస్ నాయకులు బాధిత కుటుంబాన్ని పరామర్శించి, ఆర్థికసాయాన్ని అందించారు. ఈ సందర్భంగా వారు మాట్లాడుతూ ఆపదలో ఉన్న ప్రతి కార్యకర్తను కంటి రెప్పలా కాపాడుకుంటామన్నారు. పరామర్శించిన వారిలో బీఆర్ఎస్ మండల ఇన్



బీఆర్ఎస్ నాయకుడి కుటుంబాన్ని పరామర్శిస్తున్న పార్టీ నాయకులు

చార్జ్ గోపాల్రావు, బీఆర్ఎస్ పార్టీ మండల అధ్యక్ష, కార్యదర్శులు బలయ్య, సంజయ్, బీఆర్ఎస్ నాయకులు సుధీర్కుమార్, వీరన్నయాదవ్, లక్ష్మీనారాయణ, యాకన్న, సారయ్య, బాలు, లింగయ్య, జేతురాం, నరేష్, శంకర్ పాల్గొన్నారు.



పెద్దనాగారంలో సీసీతో ఏర్పాటు చేసిన బతుకమ్మ ఆట స్థలం

బతుకమ్మ వేడుకలకు ఏర్పాట్లు పూర్తి

నర్సింహులపేట, అక్టోబర్ 13: తెలంగాణ సంస్కృతిక ప్రతీకైన బతుకమ్మ పండుగ నిర్వహణకు మండల వ్యాప్తంగా అన్ని గ్రామాల్లో శుక్రవారం ఏర్పాట్లు చేస్తున్నారు. ఆయా గ్రామాల సర్పంచ్ల బతుకమ్మ ఆట స్థలం వద్ద వెత్తాచెదారం తొలగించడంతో పాటు విద్యుత్ లైట్లు ఏర్పాటు చేస్తున్నారు. మహిళలకు ఎలాంటి ఇబ్బందులు లేకుండా అన్ని సౌకర్యాలు ఏర్పాటు చేస్తున్నారు. పెద్దనాగారంలో బతుకమ్మ చెరువు వద్ద రూ.25లక్షలతో సీసీతో ఆట స్థలం సిద్ధం చేశారు.

కేడీసీ మైక్రోబయాలజీ గెస్ట్ లెక్చరర్ల ప్రయోగానికి పేటింట్

హనుమకొండ చౌరస్తా, అక్టోబర్ 13: హనుమకొండలోని కాకతీయ ప్రభుత్వ డిగ్రీ కళాశాల మైక్రోబయాలజీ విభాగానికి చెందిన అతిథి అధ్యాపకులు డాక్టర్ సాదు సుమన్ కల్యాణ్, పాట్ల జ్యోతి 'ఏ మెథడ్ ఫర్ ఇన్ఫిట్రో జనరేషన్ ఆఫ్ రూట్ నోడుల్స్ ప్రమోగ్రాండ్ నట్' అనే అంశంపై పేటింట్(మేథో సంపత్తి చూపు) సాధించారు. ఈ ఆవిష్కరణపై డాక్టర్ సుమన్ మాట్లాడుతూ సాధారణంగా సూక్ష్మజీవజాలం, రైజోబియం ఆధారంగా వేరుశనగలో వేర్లు ఉత్పన్నమవుతాయని, ఈ ప్రయోగంలో కృత్రిమ హాతాపరణంలో బ్యాక్టీరియా, సూక్ష్మ కణజాలంతో సంబంధం లేకుండా వేరుశనగ వేర్లు సృష్టించవచ్చని నిరూపించినట్లు తెలిపారు. దీంతో ఈ ప్రయోగానికి పేటింట్ సాధించినట్లు పేర్కొన్నారు. కాగా, వీరికి ఇది రెండో పేటింట్ కావడం విశేషం.

ఎన్నికల విధుల్లో అధికారులు

కేసముద్రం, అక్టోబర్ 13: అసెంబ్లీ ఎన్నికల నేపథ్యంలో అధికారులు బిజీబిజీగా ఉన్నారు. కోరుకొండపల్లి క్రాస్ రోడ్డు వద్ద ఏర్పాటు చేసిన చెక్ పోస్ట్ వద్ద మహబూబాబాద్ రూరల్ సీబి రమేష్, ఎస్సె కోగిల తిరుపతి వాహనాలను తనిఖీ చేశారు. తహసీల్దార్ దామోదర్, ఎంపీడివో రవీంద్రరావు పోలింగ్ కేంద్రాలను సందర్శించారు. దివ్యాంగులు ఓటు వేయడానికి పోలింగ్ కేంద్రాలకు రావడానికి వీలుగా ర్యాంపులు ఏర్పాటు చేయాలని సూచించారు. ఓటర్ జాబితాలో తమ పేరు ఉండో చూసుకోవాలని, లేకుంటే మళ్లీ దరఖాస్తు చేసుకోవాలని అధికారులు సూచించారు.

రాష్ట్ర స్థాయి సాఫ్ట్ బాల్ పోటీలకు ఎంపిక

కేసముద్రం, అక్టోబర్ 13: మండలంలోని కల్లల గ్రామ ఆదర్శ పాఠశాలకు చెందిన విద్యార్థులు సాఫ్ట్ బాల్ పోటీలకు ఎంపికైనట్లు ప్రిన్సిపాల్ రూపన్ అన్నారు. ఇటీవల జరిగిన జిల్లా స్థాయి సాఫ్ట్ బాల్ పోటీలలో పాల్గొన్న అజంత, శ్రావణి, తేజ ప్రతిభ కనబరిచి రాష్ట్ర స్థాయికి ఎంపికైనట్లు తెలిపారు. ఈ నెల 15,16 తేదీల్లో హనుమకొండలో జరుగనున్న రాష్ట్ర స్థాయి సాఫ్ట్ బాల్ పోటీల్లో పాల్గొంటారని తెలిపారు. రాష్ట్ర స్థాయికి ఎంపికైన అజంత, శ్రావణి, తేజలను ప్రిన్సిపాల్ రూపన్, సాఫ్ట్ బాల్ అసోసియేషన్ సభ్యులు ప్రభాకర్ రావు, ప్రేమ్కుమార్, సంజీవరావు, పీడి లలిత, సర్పంచ్ గంట సంజీవరెడ్డి, ఉపాధ్యాయులు అభినందించారు.

సోషల్ ఆడిట్ పూర్తి

దేవరపల్లె, అక్టోబర్ 13 : దేవరపల్లె మండలంలో 3-10-23 నుంచి 12-10-23 వరకు జరిగిన ఉపాధిహామీ పనులకు మండల స్థాయి సోషల్ ఆడిట్ మండల పరిషత్ కార్యాలయంలోని సమావేశపు గదిలో శుక్రవారం జరిగింది. వారం రోజులుగా గ్రామాల్లో సోషల్ ఆడిట్ బృందాలు నిర్వహించిన తనిఖీని మం డల స్థాయిలో సమీక్షించారు. మండల స్థాయి సమీక్షకు ఆడిషనల్ డీఆర్ఓవో చంద్రశేఖర్ హాజరుకాగా సామాజిక తనిఖీని పనుల వారీగా అడిగి రికార్డు చేయడంతో ఆడిట్ పూర్తి అయ్యింది.

ముగిసిన బొడ్డెమ్మ వేడుకలు

దంతాలపల్లి, అక్టోబర్ 13: తెలంగాణలో మహిళలు ఎంతో ఘనంగా జరుపుకునే బతుకమ్మ పండుగ శనివారం నుంచి ప్రారంభం కానుంది. తొమ్మిది రోజుల పాటు వివిధ రకాలుగా బతుకమ్మ వేడుకలను మహిళలు ఎంతో సంతోషంగా జరుపుకోనున్నారు. బతుకమ్మ పండుగకు ముందు బొడ్డెమ్మ వేడుకలు పూర్తయ్యాయి. చివరి రోజైన శుక్రవారం బొడ్డెమ్మను చెరువులో నిమజ్జనం చేశారు. బతుకమ్మ వేడుకలకు అన్ని గ్రామాల్లో అధికారులు ఏర్పాట్లు పూర్తి చేశారు.



దంతాలపల్లిలో బొడ్డెమ్మ ఆడుతున్న మహిళలు

కేంద్రమంత్రిని కలిసిన నరేశ్కుమార్

బచ్చన్నపేట, అక్టోబర్ 13 : కేంద్ర హోం శాఖ సహాయమంత్రి అజయ్కుమార్మి శ్రాను శనివారం వాస్కో ఫౌండేషన్ చైర్మన్ నిడిగొండ నరేశ్కుమార్ మర్యాదపూర్వకంగా కలిశారు. న్యూఢిల్లీలో మంత్రిని ఫౌండేషన్ బృందంతో కలిసి శాలువా కప్పి ఘనంగా సన్మానించారు. అనంతరం ఫౌండేషన్ ఆధ్వర్యంలో చేపట్టే కార్యక్రమాలను ఆయనకు వివరించారు. ఇటీవల వరల్డ్ బుక్ ఆఫ్ రికార్డ్స్ సర్టిఫైడ్ ఎక్స్ లిస్ట్ అవార్డు పొందిన విషయాన్ని తెలుసుకుని ఆయన నరేశ్కుమార్ను అభినందించారు. నవంబర్ 14న వాస్కో ఫౌండేషన్ నాలుగో వార్షికోత్సవ వేడుకలకు రావాల్సిందిగా ఈ సందర్భంగా మంత్రిని ఆహ్వానించామని నరేశ్ తెలిపారు. ఈ మేరకు తప్పక వస్తానని మంత్రి హామీ ఇచ్చినట్లు ఆయన తెలిపారు. ఆయన వెంట వైస్ చైర్మన్ నూకల భాస్కర్ రెడ్డి, కార్యవర్గ సభ్యులు హేమంత్కుమార్, శివ, ఇంటలిజెన్స్ బ్యూరో ఆడిషనల్ డైరెక్టర్ శ్రీనివాసరాజు తదితరులు పాల్గొన్నారు.